

स्वच्छ महाराष्ट्र अभियान (नागरी) च्या
प्रभावी अंमलबजावणीकरिता विभाग व
जिल्हास्तरावरील अधिकाऱ्यांना समन्वय
अधिकारी (Nodal Officers) म्हणून घोषित
करण्याबाबत

महाराष्ट्र शासन
नगर विकास विभाग
शासन परिपत्रक क्र. स्वमअ २०१५/ प्र.क्र. २२७/ नवि-३४
शहीद राजगुरु चौक, मदाम कामा मार्ग,
मंत्रालय, मुंबई -४०००३२
दिनांक: १५ ऑक्टोबर, २०१५

- संदर्भ :** (१) केंद्र शासनाच्या स्वच्छ भारत अभियान (नागरी)च्या डिसेंबर, २०१४ मध्ये निर्गमित केलेल्या मार्गदर्शक सूचना.
(२) शासन निर्णय, नगर विकास विभाग, क्रमांक स्वभाअ २०१५/प्र.क्र.२३/नवि-३४, दिनांक २४ एप्रिल, २०१५
(३) शासन निर्णय, नगर विकास विभाग, क्रमांक स्वभाअ २०१५/प्र.क्र.२३/नवि-३४, दिनांक १५ मे, २०१५
(४) राज्य अभियान संचालनालयाचे परिपत्रक क्रमांक राअसं/कार्यान्वयन सूचना/ ४२/ १५-१६ दिनांक २८ जुलै, २०१५

परिपत्रक:

केंद्र शासनाच्या स्वच्छ भारत अभियान (नागरी) च्या धर्तीवर राज्यामध्ये स्वच्छ महाराष्ट्र अभियान (नागरी) हे एक अभियान म्हणून राबविण्यास संदर्भित क्रमांक ३ येथील शासन निर्णयान्वये मान्यता देऊन या अभियानाच्या अंमलबजावणीसाठी सविस्तर मार्गदर्शक सूचना निर्गमित करण्यात आल्या आहेत.

२. या अभियानाच्या अंमलबजावणीसाठी संदर्भित क्रमांक २ येथील शासन निर्णयान्वये नगर विकास विभागांतर्गत स्वतंत्र राज्य अभियान संचालनालय निर्माण करण्यात आले असून, या संचालनालयाकडून या अभियानाची अंमलबजावणी सुरु झाली आहे.

३. राज्यामध्ये या अभियानाची अंमलबजावणी २६ महानगरपालिका व २३९ नगरपरिषदा / नगरपंचायती यांच्या मार्फत सुरु आहे. या अभियानाची अंमलबजावणीचे राज्यस्तरावरील सनियंत्रण राज्य अभियान संचालनालया मार्फत करण्यात येत आहे. तर, विभागीय व जिल्हास्तरावरील सनियंत्रण करण्यासाठी शासन पुढील प्रमाणे आदेश देत आहे:-

(अ) विभागीय स्तरावरील सनियंत्रणासाठी विभागीय आयुक्तांच्या कार्यालयातील **उपसंचालक / सहायक संचालक (नपा) शाखा** यांना समन्वय अधिकारी (Nodal Officer) म्हणून घोषित करण्यात येत आहे.

(ब) जिल्हास्तरावरील सनियंत्रणासाठी जिल्हाधिकारी कार्यालयातील **जिल्हा प्रशासन अधिकारी / जिल्हा प्रकल्प अधिकारी (नपा शाखा)** यांना समन्वय अधिकारी (Nodal Officer) म्हणून घोषित करण्यात येत आहे.

४. सदर अधिकाऱ्यांनी संबंधित जिल्ह्यातील व संबंधित विभागातील स्वच्छ महाराष्ट्र अभियान (नागरी) च्या अंमलबजावणीबाबत नगरपरिषदांच्या / नगरपंचायतींच्या मुख्याधिकाऱ्यांशी समन्वय साधून अंमलबजावणीच्या प्रगतीबाबत शासनास वेळोवेळी अहवाल सादर करावा.

५. या अधिकाऱ्यांचे कामाचे वार्षिक मुल्यामापन करताना त्यांनी स्वच्छ महाराष्ट्र अभियान (नागरी) मध्ये केलेल्या कामाच्या आधारावर मुल्यामापन करण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०१५१७१०५७१६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुधाकर झा. बोबडे)

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. राज्यमंत्री, नगर विकास यांचे खाजगी सचिव, मंत्रालय, मुंबई
- ३) मा. मुख्यसचिव, महाराष्ट्र राज्य, मंत्रालय, मुंबई
- ४) आयुक्त, तथा संचालक, नगरपरिषद प्रशासन संचालनालय, वरली, मुंबई
- ५) सचिव (नवि-२) नगर विकास विभाग, मंत्रालय, मुंबई ३२
- ६) विभागीय आयुक्त (सर्व)
- ७) जिल्हाधिकारी (सर्व)
- ८) आयुक्त, महानगरपालिका (सर्व)
- ९) उप सचिव, नगर विकास विभाग (नवि३४)
- १०) मुख्याधिकारी, नगरपरिषदा / नगरपंचायती (सर्व)
- ११) उप संचालक, नगर पालिका शाखा, विभागीय आयुक्त कार्यालय (सर्व)
- १२) जिल्हा प्रशासन अधिकारी, नगर पालिका शाखा, जिल्हाधिकारी कार्यालय (सर्व)
- १३) निवडनस्ती नवि-३४ नगर विकास विभाग मंत्रालय, मुंबई